



ស្តង់ដារសកម្មភាពកំចាត់មីនកម្ពុជា

ជំពូក ១

ការអនុវត្តស្តង់ដារសកម្មភាពកំចាត់មីនកម្ពុជា

អគ្គលេខាធិការដ្ឋាន

អាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន

អគារប្រឹក្សាស្តី ២៧៣ កែង ៥១៦ សង្កាត់ទួលសង្កែ ខណ្ឌបឹងកេងកង ក្រុងភ្នំពេញ

ទូរស័ព្ទលេខ: ០២៣-៨៨៥-៩៤១ | ០២៣-៨៨១-៤៩២

គេហទំព័រ: www.cmaa.gov.kh

មាតិកា

មាតិកា.....	i
សេចក្តីផ្តើម.....	1
ការអនុវត្តន៍ស្តង់ដារសកម្មភាពកំចាត់មីនកម្ពុជា.....	2
១. ទ្រង់ទ្រាយ.....	2
២. វាក្យស័ព្ទ និងនិយមន័យ.....	2
៣. សកម្មភាពកំចាត់មីន.....	2
៤. គោលបំណងនៃស្តង់ដារសកម្មភាពកំចាត់មីនកម្ពុជា.....	4
៥. ការទទួលខុសត្រូវ និងកាតព្វកិច្ចថ្នាក់ជាតិសន្និសីទអន្តរជាតិ.....	4
៦. តម្រូវការផ្នែកច្បាប់.....	5
៧. ដែននៃការទទួលខុសត្រូវ.....	5
៧.១. អាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន.....	5
៧.២. ប្រតិបត្តិការសកម្មភាពកំចាត់មីន.....	5
៧.៣. ប្រទេសផ្តល់ជំនួយ.....	6



សេចក្តីផ្តើម

វាក្យស័ព្ទ “សកម្មភាពកំចាត់មីន” គឺផ្ដោតលើសកម្មភាពទាំងឡាយ ដែលរួមគ្នាសំដៅកាត់បន្ថយផលប៉ះពាល់សង្គម សេដ្ឋកិច្ច និងបរិស្ថាន ដែលបង្កឡើងដោយសារមីន ដូចជា ការអប់រំយល់ដឹងអំពីមីន ការអប់រំកាត់បន្ថយគ្រោះថ្នាក់ដោយសារមីន ការបោសសម្អាតមីន កិច្ចសង្គ្រោះជនពិការដោយសារមីន និងការគាំទ្រទាំងស្រុង ដល់ការហាមប្រើប្រាស់គ្រាប់មីនប្រឆាំងមនុស្សគ្រប់ប្រភេទ និងការកម្ទេចចោលគ្រាប់មីនដែលមាននៅក្នុងស្តុក។

រាជរដ្ឋាភិបាលព្រះរាជាណាចក្រកម្ពុជា ជាប្រទេសហត្ថលេខីលើអនុសញ្ញា ឆ្នាំ១៩៩៧ ស្តីពី “ការហាមប្រើប្រាស់ ការស្តុកទុក ការផលិត ការផ្ទេរគ្រាប់មីនប្រឆាំងមនុស្ស និងការបំផ្លាញចោល” (យោងសន្ធិសញ្ញាហាមប្រើប្រាស់ គ្រាប់មីន ឬអនុសញ្ញាអូតាវ៉ា)។

ច្បាប់ហាមប្រើប្រាស់គ្រាប់មីនប្រឆាំងមនុស្សគ្រប់ប្រភេទ ត្រូវបានអនុម័តដោយសភាជាតិនៃព្រះរាជាណាចក្រកម្ពុជា កាលពីថ្ងៃទី២៨ ខែមេសា ឆ្នាំ១៩៩៩។ ច្បាប់នេះអនុវត្តទៅតាមតម្រូវការនៃសន្ធិសញ្ញាអន្តរជាតិ អនុសញ្ញា កិច្ចព្រមព្រៀង និងលិខិតូបករណ៍នានា ដែលទាក់ទងនឹងមីនប្រឆាំងមនុស្សគ្រប់ប្រភេទ។

ព្រះរាជក្រឹត្យចុះថ្ងៃទី០៤ ខែកញ្ញា ឆ្នាំ២០០០ បានបង្កើតឱ្យមានអាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន (ហៅកាត់ថា អាជ្ញាធរមីន) ដែលជាស្ថាប័ននិយតករតំណាងឱ្យរាជរដ្ឋាភិបាលកម្ពុជា ទទួលបន្ទុករាល់បញ្ហាដែលទាក់ទងនឹងមីន និងយុទ្ធកណ្ឌមិនទាន់ផ្ទុះ គ្រប់គ្រងសកម្មភាពកំចាត់មីន និងគាំទ្រដល់កិច្ចសង្គ្រោះជនពិការដោយសារមីន។

សកម្មភាពកំចាត់មីន និងសកម្មភាពផ្សេងៗដែលពាក់ព័ន្ធ មិនអាចប្រព្រឹត្តទៅដោយឯកភាពបានឡើយ គឺត្រូវដាក់បញ្ចូលជាមួយនូវការអនុវត្តន៍សកម្មភាពមនុស្សធម៌ និងកម្មវិធីអភិវឌ្ឍន៍នានា។ សកម្មភាពកំចាត់មីន តម្រូវឱ្យមានផែនការគ្រប់គ្រងថ្នាក់ជាតិ និងមូលដ្ឋាន ដោយមានកិច្ចសហការជាមួយអង្គការជាតិ-អន្តរជាតិ អង្គការពាណិជ្ជកម្ម អង្គការក្រៅរដ្ឋាភិបាល និងអង្គភាពយោធាដែលកំពុងប្រតិបត្តិការក្រោមរូបភាពផ្សេងៗ ហើយស្ថិតក្រោមការត្រួតពិនិត្យរបស់អាជ្ញាធរមីន។

ស្តង់ដារសកម្មភាពកំចាត់មីនកម្ពុជា (CMAS) គឺជាទម្រង់បទបញ្ញត្តិមួយសម្រាប់រាល់សកម្មភាពកំចាត់មីន នៅព្រះរាជាណាចក្រកម្ពុជា ដែលមានអាជ្ញាធរមីនជាអ្នកទទួលខុសត្រូវក្នុងការធ្វើសេចក្តីព្រាងការត្រួតពិនិត្យឡើងវិញ និងការកែប្រែទៅតាមសភាពការណ៍ ដើម្បីឆ្លើយតបទៅនឹងការផ្លាស់ប្តូរទាំងឡាយដោយផ្អែកលើស្តង់ដារសកម្មភាពកំចាត់មីនអន្តរជាតិ (IMAS)។

ការអនុវត្តស្តង់ដារសកម្មភាពកំចាត់មីនកម្ពុជា

១. ទ្រង់ទ្រាយ

ឯកសារនេះបញ្ជាក់យ៉ាងច្បាស់ អំពីតួនាទីរបស់ស្តង់ដារសកម្មភាពកំចាត់មីនកម្ពុជា និងបង្កើតគោលការណ៍ណែនាំនានា ដើម្បីប្រើប្រាស់ឱ្យបានត្រឹមត្រូវ និងសមស្របដោយអាជ្ញាធរមីន អង្គការជាតិ-អន្តរជាតិ ប្រទេសផ្តល់ជំនួយ និងប្រតិបត្តិករនានាដែលពាក់ព័ន្ធក្នុងការរៀបចំផែនការ និងការអនុវត្តសកម្មភាពកំចាត់មីននៅកម្ពុជា ទាំងនៅទីបញ្ជាការ និងតាមការដ្ឋាន។

២. វាក្យស័ព្ទ និងនិយមន័យ

“ស្តង់ដារ” គឺជាតម្រូវការនានាដែលចាំបាច់ ច្បាស់លាស់ ឬលក្ខខណ្ឌជាក់លាក់ដទៃទៀត ដែលត្រូវប្រើប្រាស់ ជាប្រចាំ ដើម្បីធ្វើឱ្យសម្ភារៈ ផលិតផល ដំណើរការ និងសេវាកម្មដែលត្រូវយកមកប្រើនោះចំគោលដៅកំណត់។ ស្តង់ដារសកម្មភាពកំចាត់មីនកម្ពុជា មានគោលបំណងបង្កើនសុវត្ថិភាព និងប្រសិទ្ធភាពនៅក្នុងសកម្មភាពកំចាត់មីន ដោយពណ៌នាពីនីតិវិធី និងការអនុវត្តន៍នានាដែលសមស្រប និងត្រូវបានតម្រូវទាំងនៅទីបញ្ជាការ និងនៅតាមការដ្ឋាន។

ក្នុងស្តង់ដារនេះ ពាក្យ “ត្រូវតែ គួរតែ និងបើអាច” ត្រូវបានប្រើប្រាស់ ដើម្បីបញ្ជាក់ពីកម្រិតនៃការអនុវត្តន៍ និងស្របទៅតាមភាសាដែលបានប្រើប្រាស់ និងការណែនាំនៅក្នុងអង្គការស្តង់ដារអន្តរជាតិ (ISO)។

ក) ពាក្យ “ត្រូវតែ” ត្រូវបានប្រើ ដើម្បីបញ្ជាក់ពីតម្រូវការចាំបាច់ វិធីសាស្ត្រ ឬភាពជាក់លាក់ដែលត្រូវអនុវត្តឱ្យស្របទៅនឹងស្តង់ដារសកម្មភាពកំចាត់មីនកម្ពុជា។

ខ) ពាក្យ “គួរតែ” ត្រូវបានប្រើ ដើម្បីបញ្ជាក់ពីតម្រូវការ វិធីសាស្ត្រ ឬភាពជាក់លាក់ផ្សេងៗទៀតដែលបានស្នើឡើង។

គ) ពាក្យ “បើអាច” ត្រូវបានប្រើ ដើម្បីបញ្ជាក់ពីវិធី ឬមធ្យោបាយដែលអាចទទួលយកបាន។

ស្តង់ដារ ឬបទដ្ឋានប្រតិបត្តិការ (SOPs) ជាសេចក្តីណែនាំ ដែលកំណត់ពីតម្រូវការ ឬវិធីសាស្ត្រដែលទើបបង្កើតថ្មីនៃការអនុវត្តសកម្មភាព ឬកិច្ចប្រតិបត្តិការ ដែលមានគោលបំណងបង្កើតជាក្រឹត្យវិន័យឯកសណ្ឋានភាព និងស្ថេរភាព ដែលមានការទទួលស្គាល់ទៅតាមកម្រិតនៅក្នុងអង្គភាពនីមួយៗ ក្នុងគោលបំណងបង្កើន ប្រសិទ្ធភាព និងសុវត្ថិភាពប្រតិបត្តិការ ដោយឆ្លុះបញ្ចាំងពីតម្រូវការ និងកាលៈទេសៈតាមមូលដ្ឋាន។

អក្ខរានុក្រមនៃពាក្យពេចន៍ទាំងស្រុង និងនិយមន័យដែលបានប្រើនៅក្នុងស្តង់ដារ នឹងត្រូវអនុម័តនៅពេលខាងមុខ។

៣. សកម្មភាពកំចាត់មីន

សកម្មភាពកំចាត់មីននៅកម្ពុជា គឺផ្ដោតលើសកម្មភាពទាំងឡាយ ដែលរួមគ្នាសំដៅកាត់បន្ថយផលប៉ះពាល់សង្គម សេដ្ឋកិច្ច បរិស្ថាន ដែលបង្កឡើងដោយសារមីន និងយុទ្ធភណ្ឌមិនទាន់ផ្ទុះ និងកាត់បន្ថយគ្រោះថ្នាក់ដោយសារគ្រាប់មីនឱ្យដល់កម្រិតមួយ ដែលប្រជាពលរដ្ឋអាចរស់នៅដោយសុវត្ថិភាព ជាមួយនឹងការអភិវឌ្ឍន៍ វិស័យសេដ្ឋកិច្ច សង្គមកិច្ច និងសុខាភិបាល ដោយមិនមានការភ័យខ្លាចគ្រោះថ្នាក់ដោយសារគ្រាប់មីន ហើយសេចក្តីត្រូវការរបស់ជនរងគ្រោះត្រូវបានដោះស្រាយ។

សកម្មភាពកំចាត់មិននៅកម្ពុជា ត្រូវបានបែងចែកជាបួនកម្មវិធី គឺ៖

ក) ការអប់រំយល់ដឹងអំពីមិន និងយុទ្ធកណ្ឌមិនទាន់ផ្ទុះ និងការអប់រំដើម្បីកាត់បន្ថយគ្រោះថ្នាក់។

ខ) ការដោះមិន រួមមាន ការស្រាវជ្រាវចម្ការមិន/យុទ្ធកណ្ឌមិនទាន់ផ្ទុះ ការធ្វើផែនទី ការដាក់ផ្លាកសញ្ញាសម្គាល់ និងការបោសសម្អាតគ្រាប់មិន។

គ) កិច្ចសង្គ្រោះជនពិការដោយសារមិន រាប់បញ្ចូលទាំងការស្តារនីតិសម្បទា និងការធ្វើសមាហរណកម្ម។

ឃ) ការគាំទ្រចំពោះការប្រឆាំងនឹងការប្រើប្រាស់គ្រាប់មិនប្រឆាំងមនុស្សគ្រប់ប្រភេទ។

សកម្មភាពមួយចំនួនទៀត ដែលគាំទ្រដល់សកម្មភាពទាំងបួនខាងលើ រួមមាន ការវាយតម្លៃការធ្វើផែនការ ការប្រមូលផ្តុំ និងកំណត់អាទិភាពប្រភពធនធាន ការគ្រប់គ្រងព័ត៌មាន កិច្ចអភិវឌ្ឍន៍ជំនាញ ការបណ្តុះបណ្តាលផ្នែកគ្រប់គ្រង ការគ្រប់គ្រងគុណភាព និងការប្រើប្រាស់សម្ភារៈ ឧបករណ៍ប្រកបដោយប្រសិទ្ធភាព សមស្របនឹងមានសុវត្ថិភាព។

៤. គោលបំណងនៃស្តង់ដារសកម្មភាពកំចាត់មិនកម្ពុជា

ស្តង់ដារសកម្មភាពកំចាត់មិនកម្ពុជា និងសម្របសម្រួលដល់អាជ្ញាធរមិន ប្រតិបត្តិការដោះមិនជាតិ និងអន្តរជាតិ ក្នុងការបង្កើតគោលការណ៍ណែនាំបច្ចេកទេស និងបទដ្ឋានប្រតិបត្តិការ (SOPs) ដោយបង្កើតកម្រងឯកសារយោងនានា សម្រាប់ប្រើប្រាស់ក្នុងសកម្មភាពកំចាត់មិននៅកម្ពុជា ព្រមទាំងផ្តល់គោលការណ៍នានាសម្រាប់រៀបចំកិច្ចសន្យាតាមផ្លូវច្បាប់រវាងប្រទេសផ្តល់ជំនួយ និងប្រតិបត្តិការដោះមិនដែលអនុវត្តគម្រោង។

ស្តង់ដារសកម្មភាពកំចាត់មិនកម្ពុជា មិនមែនជាបទដ្ឋានប្រតិបត្តិការ ដែលពិពណ៌នាអំពីវិធីបោសសម្អាតមិន ដែលត្រូវអនុវត្តនៅតាមការដ្ឋានទេ។ វិធីសាស្ត្រការបោសសម្អាតមិន មានចែងដោយឡែកនៅក្នុងសេចក្តីណែនាំ បច្ចេកទេសថ្នាក់ជាតិ និងបទដ្ឋានប្រតិបត្តិការរបស់ប្រតិបត្តិការដោះមិន ដូចជា ច្បាប់សេចក្តីណែនាំ និងការអនុវត្តន៍ជាក់ស្តែង។

ស្តង់ដារសកម្មភាពកំចាត់មិនកម្ពុជា ត្រូវបានរៀបចំឡើងដើម្បីបង្កើនសុវត្ថិភាព និងប្រសិទ្ធភាពលើសកម្មភាពកំចាត់មិននៅកម្ពុជា និងផ្តល់ការណែនាំ ដើម្បីបង្កើតជាគោលការណ៍ ដោយកំណត់នូវលក្ខខណ្ឌនានា និងតម្រូវការថ្នាក់ជាតិផ្សេងៗ និងផ្តល់នូវកម្រងឯកសារយោងនានា ដែលលើកទឹកចិត្តដល់ប្រទេសផ្តល់ជំនួយ អ្នកគ្រប់គ្រងកម្មវិធីកំចាត់មិន គម្រោងកម្មវិធីនានា ដើម្បីសម្រេចគោលបំណងប្រកបដោយប្រសិទ្ធភាព និងសុវត្ថិភាពតាមកម្រិត ដែលបានព្រមព្រៀងរួច។

៥. ការទទួលខុសត្រូវ និងភាពពូកែផ្ទាល់

ការទទួលខុសត្រូវជាបឋមសម្រាប់សកម្មភាពកំចាត់មិន គឺជាបន្ទុករបស់រាជរដ្ឋាភិបាលកម្ពុជា តាមរយៈអាជ្ញាធរកម្ពុជា គ្រប់គ្រងសកម្មភាពកំចាត់មិន និងសង្គ្រោះជនពិការដោយសារមិន ដែលជាអ្នកទទួលបន្ទុកផ្នែកច្បាប់ ការគ្រប់គ្រង និងការសម្របសម្រួលសកម្មភាពកំចាត់មិននៅកម្ពុជា ព្រមទាំងបង្កើតលក្ខខណ្ឌថ្នាក់ជាតិ និងមូលដ្ឋាន ដែលជួយជំរុញឱ្យការគ្រប់គ្រងសកម្មភាពកំចាត់មិនមានប្រសិទ្ធភាព។ នេះជាការទទួលខុសត្រូវសំខាន់បំផុតសម្រាប់គ្រប់ដំណាក់កាលនៃកម្មវិធីកម្ចាត់មិននៅក្នុងដែនកំណត់នៃប្រទេសកម្ពុជា រួមមាន ការអភិវឌ្ឍន៍ និងការរក្សាស្តង់ដារសកម្មភាពកំចាត់មិនកម្ពុជា និងគោលការណ៍ណែនាំបច្ចេកទេសនានា។

សន្និសីទអន្តរជាតិ

ស្តង់ដារសកម្មភាពកំចាត់មិនកម្ពុជា

បញ្ជាក់ច្បាស់ពីសន្និសីទធំៗពីរនៅក្នុងច្បាប់អន្តរជាតិពាក់ព័ន្ធដល់បញ្ហាគ្រាប់មីនដែលមានរាជរដ្ឋាភិបាលកម្ពុជាជាប្រទេសហត្ថលេខីមួយដែរនោះគឺ៖

ក) អនុសញ្ញាឆ្នាំ១៩៩៧ ស្តីពី “ការហាមប្រើប្រាស់ ការស្តុកទុក ការផលិត ការដឹកជញ្ជូន និងការបំផ្លាញចោលគ្រាប់មីនប្រឆាំងមនុស្សគ្រប់ប្រភេទ” (សន្និសីទហាមប្រើប្រាស់គ្រាប់មីន និងអនុសញ្ញាអូតារ៉ា)។

ខ) ការធ្វើវិសោធនកម្មពិធីសារទី២ នៃអនុសញ្ញាអាវុធធម្មតារបស់អង្គការសហប្រជាជាតិ ស្តីពី “ការហាម ប្រាម ឬការដាក់កម្រិតលើការប្រើប្រាស់គ្រាប់មីន មីនអន្ទាក់ និងឧបករណ៍ដទៃផ្សេងទៀត”។

ប្រការដែលបានចែងក្នុងស្តង់ដារសកម្មភាពកំចាត់មិនកម្ពុជាមិនអាចបំពេញជំនួសភាពព្រឹត្តិការណ៍ទាំងស្រុងដែលបានពិពណ៌នានៅក្នុងសន្និសីទហាមប្រើប្រាស់គ្រាប់មីន និងការធ្វើវិសោធនកម្មពិធីសារទី២បានឡើយ។

៦. តម្រូវការផ្នែកច្បាប់

រាជរដ្ឋាភិបាលកម្ពុជា តាមរយៈអាជ្ញាធរមីន បានអនុម័តស្តង់ដារសកម្មភាពកំចាត់មិនកម្ពុជាដែលជាច្បាប់ សម្រាប់គ្រប់គ្រងសកម្មភាពកំចាត់មីននៅក្នុងព្រះរាជាណាចក្រកម្ពុជា។ តម្រូវការនានានៃស្តង់ដារសកម្មភាពកំចាត់មិនកម្ពុជា នឹងបញ្ជាក់ច្បាស់លាស់នៅក្នុងកិច្ចសន្យា ឬលិខិតូបករណ៍ស្របច្បាប់ផ្សេងទៀតដូចជា អនុស្សរណៈ នៃការយោគយល់គ្នា ឬកិច្ចព្រមព្រៀង។ នៅក្នុងកិច្ចសន្យា ឬកិច្ចព្រមព្រៀងនីមួយៗត្រូវបញ្ជាក់ពីការអនុវត្តស្តង់ដារសកម្មភាពកំចាត់មិនកម្ពុជា ចំពោះសំណើគម្រោងកម្មវិធីនីមួយៗ និងត្រូវធ្វើឱ្យស្របទៅតាមច្បាប់ព្រះរាជាណាចក្រកម្ពុជា។ កិច្ចសន្យានេះនឹងគ្របដណ្តប់លើបញ្ហាទូទៅដូចជា សុវត្ថិភាពសុខុមាលភាព តម្រូវការ បរិស្ថាន ឱកាស ស្មើភាពគ្នា និងកម្រិតប្រាក់បៀវត្ស ព្រមទាំងបទបញ្ញត្តិជាក់លាក់ដែលទាក់ទងដល់ការអនុវត្តសកម្មភាពកំចាត់មីន។

៧. ផែនការទទួលខុសត្រូវ

៧.១. អាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន

អាជ្ញាធរមីន ទទួលខុសត្រូវក្នុងការធានាឱ្យមានលក្ខខណ្ឌនានា ដើម្បីជម្រុញឱ្យការគ្រប់គ្រងគម្រោងកម្មវិធីកំចាត់មីនឱ្យមានប្រសិទ្ធភាព ដោយការបង្កើត និងគ្រប់គ្រងកម្មវិធីសកម្មភាពកំចាត់មីនថ្នាក់ជាតិនៅកម្ពុជា។

បន្ថែមលើការបង្កើត និងការថែរក្សាស្តង់ដារថ្នាក់ជាតិ អាជ្ញាធរមីនត្រូវបង្កើតច្បាប់វិន័យ និងនីតិវិធីនានាសម្រាប់ការគ្រប់គ្រងកិច្ចប្រតិបត្តិការសកម្មភាពកំចាត់មីន ស្របតាមស្តង់ដារសកម្មភាពកំចាត់មីនកម្ពុជា។

ចំពោះសកម្មភាពសង្គ្រោះជនពិការដោយសារមីន អាជ្ញាធរមីនត្រូវតាមដានភ្នាក់ងារដែលពាក់ព័ន្ធរួមមាន ក្រសួងសង្គមកិច្ចការងារបណ្តុះបណ្តាលវិជ្ជាជីវៈ និងយុវនីតិសម្បទា ក្រុមប្រឹក្សាសកម្មភាពជនពិការ (DAC) ព្រមទាំងស្ថាប័នជាតិ និងអន្តរជាតិ ដោយតម្រូវឱ្យស្ថាប័នទាំងនោះ ដាក់ជូនអាជ្ញាធរមីននូវផែនការសកម្មភាពជា យុទ្ធសាស្ត្រ និងរបាយការណ៍ស្តីពីការរីកចម្រើននានា។

ការទទួលខុសត្រូវទាំងស្រុងរបស់អាជ្ញាធរមីន មានចែងនៅក្នុងព្រះរាជក្រឹត្យលេខន.ស/រកត/០៩០០/១៦០ ស្តីពី “ការបង្កើតអាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន” ហៅកាត់ថា

អាជ្ញាធរមិន (CMAA) និងអនុក្រឹត្យលេខ៧៦/អនក្រ/បក ស្តីពី “ការរៀបចំនិងការប្រព្រឹត្តិទៅរបស់អាជ្ញាធរមិន”។

៧.២. ប្រតិបត្តិការសកម្មភាពកំចាត់មិន

អង្គការនានា ដែលជាប់ពាក់ព័ន្ធជាមួយសកម្មភាពកំចាត់មិននៅកម្ពុជា ត្រូវបង្កើតបទដ្ឋានប្រតិបត្តិការ (SOPs) សេចក្តីណែនាំ និងក្បួនច្បាប់នានា ស្របតាមស្តង់ដារជាតិសកម្មភាពកំចាត់មិន ដើម្បីជំរុញឱ្យកម្មវិធីកំចាត់មិន ប្រព្រឹត្តទៅដោយប្រសិទ្ធភាព សក្តានុពលភាព និងសុវត្ថិភាពពេញលេញ។ អាជ្ញាធរមិននឹងត្រួតពិនិត្យ យ៉ាងទៀងទាត់ចំពោះការអនុវត្តន៍ដែលមានចែងក្នុងឯកសារទាំងនេះ។


ចំណាំ៖ វាក្យស័ព្ទ “ប្រតិបត្តិការដោះមិន” ដែលជាប់ពាក់ព័ន្ធក្នុងសកម្មភាពកំចាត់មិននៅកម្ពុជា រាប់បញ្ចូលទាំងអង្គការក្រៅរដ្ឋាភិបាលថ្នាក់ជាតិ និងអន្តរជាតិ អង្គការពាណិជ្ជកម្មជាតិ និងអន្តរជាតិស្ថាប័នជាតិ ដូចជាមជ្ឈមណ្ឌលសកម្មភាពកំចាត់មិនកម្ពុជា (CMAC) និងកងវិស្វកម្មនៃកងយោធពលខេមរភូមិន្ទ។

៧.៣. ប្រទេសផ្តល់ជំនួយ

ប្រទេសផ្តល់ជំនួយ សំដៅលើរដ្ឋាភិបាល អង្គការប្រចាំតំបន់ និងមូលនិធិទំនុកចិត្តអន្តរជាតិ ដែលផ្តល់ មូលនិធិភាគច្រើនសម្រាប់សកម្មភាពកំចាត់មិន ដូច្នេះភ្នាក់ងារផ្តល់ជំនួយគឺជា ផ្នែកមួយនៃដំណើរការគ្រប់គ្រង ដែលមានការទទួលខុសត្រូវ ការធានាចាត់ចែងគម្រោងកម្មវិធីឱ្យមានប្រសិទ្ធភាព ដោយអនុលោមទៅតាមស្តង់ដារជាតិនេះ។ ការធ្វើសេចក្តីព្រាងឯកសារកិច្ចសន្យានានាជាមួយប្រតិបត្តិការដោះមិន ត្រូវធានាថាអង្គការដែលត្រូវបានជ្រើសរើសនោះ មានសមត្ថភាពបំពេញទៅតាមលក្ខខណ្ឌតម្រូវថ្នាក់ជាតិ ដោយមានប័ណ្ណទទួលស្គាល់ និងអាជ្ញាប័ណ្ណត្រឹមត្រូវគោរពតាមគោលការណ៍ណែនាំសម្រាប់ការគ្រប់គ្រងគុណភាព និងអនុវត្តផែនការដោយធ្វើការពិគ្រោះយោបល់ជាមួយអាជ្ញាធរមិនកម្ពុជា។

រាជធានីភ្នំពេញ ថ្ងៃទី 26 ខែ ៩ ឆ្នាំ ២០០៥

អគ្គលេខាធិការ



សប សុត្តា